

# सड़क पर बंधी रस्सी से युवक का गला कटने से मौत

जयपुर। विद्याधर नगर स्टेडियम के पास सड़क पर बंधी रस्सी से गले की नस कटने से युवक की मौत हो गई। युवक अपने साथी के साथ बाइक पर जा रहा था। इसी दौरान प्रदीप मिश्रा की कथा के लिए बैरिकेडिंग की रस्सी से टकरा गया। रस्सी गले पर अटकने से वह घायल हो गया। उसे एसएमएस अस्पताल में भर्ती करवाया गया, जहां पर उसकी इलाज के दौरान युवक की मौत हो गई। पुलिस ने मामला दर्ज कर जांच शुरू कर दी है।

सड़क दुर्घटना थाना (उत्तर) के एएसआई माधोसिंह ने बताया कि हादसे में उत्तर प्रदेश के हाथरस निवासी दिनेश (40) पुत्र भगवान सिंह की मौत हो गई। दिनेश पत्नी और दो बच्चों के साथ नाहरी का नाका, शास्त्री नगर में किराए के मकान में रहता था। 8 मई को दोपहर करीब 3:30 बजे अपने साढ़ू विवेक के साथ बाइक से विद्याधर नगर सेक्टर-

■ रिश्तेदार संग बाइक पर जा रहा था, प्रदीप मिश्रा की कथा के लिए लगा रखी थी बैरिकेडिंग

6 में काम से गया था। विद्याधर नगर स्टेडियम के पास से जाते समय सड़क पर बंधी रस्सी दिनेश को दिखाई नहीं दी। गले पर रस्सी टकराने पर बाइक आगे निकल गई। दोनों उछल कर नीचे गिर गए। रोड पर गिरने से दोनों घायल हो गए। घायल हालत में ही दोनों बाइक लेकर कांबटिया हॉस्पिटल पहुंचे। विवेक को प्राथमिक इलाज के बाद छुट्टी मिल गई। वहीं, गले की नस कटने के कारण दिनेश को तुरंत एसएमएस अस्पताल रेफर किया गया। एसएमएस अस्पताल में इलाज के दौरान दिनेश की शनिवार देर रात मौत हो गई। मेडिकल

सूचना पर पहुंची पुलिस ने शनिवार को पोस्टमॉर्टम करवाकर शव परिजन को सौंप दिया। दिनेश पेंटर था। एएसआई माधोसिंह ने बताया कि प्रथम दृष्टया जांच में सामने आया है कि पिछले दिनों विद्याधर नगर स्टेडियम में प्रोग्राम हुआ था। प्रोग्राम के दौरान व्यवस्था को लेकर रस्सियां बांधी गई थी। स्टेडियम के पास सड़क पर भी रस्सी बंधी थी। युवक बाइक लेकर वहां से निकले। बंधी रस्सी से लगे झटके से दोनों उछल कर नीचे गिर गए। बाइक आगे निकल कर कुछ दूरी पर गिर गई। लहलुहान हालत में बाइक चलाकर दोनों हॉस्पिटल पहुंचे थे।

दिनेश के साढ़ू विवेक ने बताया कि मैं और मेरा साढ़ू दिनेश आगरा रोड से विद्याधर नगर के सेक्टर-6 में काम की बात करने जा रहे थे। विद्याधर नगर स्टेडियम के पास जैसे ही हम घूमे तो वहां प्रदीप मिश्रा का जो प्रोग्राम हुआ था,

उसके लिए जहां लेबर काम कर रही थी। लेबर ने बीच रोड पर रस्सी बांध रखी थी। वो रस्सी हमको दिखाई नहीं दी। अचानक रस्सी से टकराने से मेरा और साढ़ू का एक्सीडेंट हो गया। इससे उनके गले में चोट आई। चोट आने की वजह से उनका खून ज्यादा निकल गया। मैं आनन-फानन में उसे हॉस्पिटल लेकर पहुंचा। हॉस्पिटल में उनकी टांके लगाकर ट्रीटमेंट किया। बाद में मालूम पड़ा, उनकी सांस लेने में प्रॉब्लम हो रही है। डॉक्टरों ने ऑपरेशन के लिए कहा था। उसके बाद दूसरे दिन उनकी मौत हो गई। गौरतलब है कि प्रदीप मिश्रा की शिवमहापुराण कथा 1 से 7 मई तक आयोजित की गई थी। इस सवाल यह उठता है कि यह हादसा किसकी लापरवाही का नतीजा है। पुलिस या कथा आयोजन करने वालों की। इस मामले की जांच कर दोषी पाए जाने वालों पर कार्रवाई की जानी चाहिए है।

## ‘राइजिंग राजस्थान’ के तहत हुए एमओयू की समीक्षा कल

जयपुर। मुख्यमंत्री भजनलाल शर्मा मंगलवार (13 मई) को मुख्यमंत्री कार्यालय में राइजिंग राजस्थान ग्लोबल इन्वेस्टमेंट समिट के अंतर्गत हस्ताक्षरित विभिन्न एमओयू की प्रगति की समीक्षा बैठक लेंगे। शर्मा इस दौरान पर्यटन, चिकित्सा शिक्षा, चिकित्सा-स्वास्थ्य, कपड़ा एवं वस्त्र तथा ऑटोमोबाइल व इलेक्ट्रिक वाहन क्षेत्रों से संबंधित एमओयू के क्रियान्वयन के संबंध में विस्तृत जानकारी लेंगे।

उल्लेखनीय है कि गत वर्ष दिसंबर माह में आयोजित राइजिंग राजस्थान ग्लोबल इन्वेस्टमेंट समिट के तहत विभिन्न क्षेत्रों से संबंधित लगभग 37 लाख करोड़ रुपये के निवेश समझौते हुए, जिनमें से करीब 3 लाख करोड़ रुपये के एमओयू की ग्रांडड ब्रेकिंग की जा चुकी है।

# सैकड़ों महिला लाभार्थियों ने स्वास्थ्य परीक्षण करवाया



राजस्थान राज्य विधिक सेवा प्राधिकरण की ओर से रविवार को मातृ दिवस के उपलक्ष में महिलाओं के लिए निःशुल्क स्वास्थ्य परीक्षण शिविर का आयोजन सेंट्रल पार्क में किया गया।

जयपुर। राजस्थान राज्य विधिक सेवा प्राधिकरण द्वारा रविवार को मातृ दिवस के उपलक्ष में सीएमएचओ, सवाई मानसिंह अस्पताल और लाडो महिला संस्था के सहयोग से महिलाओं के लिए निःशुल्क स्वास्थ्य परीक्षण शिविर का आयोजन सेंट्रल पार्क,सी-स्कोम, जयपुर में प्रातः 7 बजे से 11 बजे तक किया गया।

कार्यक्रम का उद्घाटन नन्दिनी व्यास, जिला एवं सेशन न्यायाधीश, जयपुर महानगर-प्रथम द्वारा किया गया। कार्यक्रम में राजस्थान राज्य

विधिक सेवा प्राधिकरण एवं जिला विधिक सेवा प्राधिकरण,जयपुर महानगर-प्रथम,द्वितीय व जिला के समस्त अधिकारीगण उपस्थित रहे। इस शिविर में सवाई मानसिंह अस्पताल और सीएमएचओ प्रथम से डॉ. आशा लता ,सदस्य,विधिक चेतना समिति जयपुर महानगर द्वितीय,डॉ. शाब्बा अग्रवाल व डॉ. शेफाली गोयल,स्त्री रोग विशेषज्ञ,डॉ. महेश सांखला,अस्थि रोग विशेषज्ञ,डॉ. सीमा पालीवाल तथा डॉ. अंजली मीणा,डॉ. प्रियंका बुरडूक,डॉ. गोपेश

भारद्वाज,नेत्र रोग विशेषज्ञ,डॉ. बी एल अग्रवाल व डॉ. सदानंद सिंह डागर,मेडिसिन विभाग,डॉ. विजय मीणा,पी.एम.आर. विभाग तथा डॉ. चन्द्र प्रकाश शर्मा भी उपस्थित रहे। शिविर में निःशुल्क नेत्र, हार्ट, ब्लड, शुगर, अस्थि तथा स्त्री आदि रोगों के संबंध में जांच करवाई जाकर चिकित्सकों से परामर्श लिया गया। इस दौरान दवाइयां भी निशुल्क उपलब्ध करवाई गईं। शिविर का 350 से अधिक लाभार्थियों द्वारा लाभ उठाया गया।

# सड़क पर खड़ी पिकअप में मिला 2075 किलो विस्फोटक

■ 25 किलो के 63 डिब्बों पर लिखा था एक्सप्लोसिव और 10 कट्टों में अमोनियम नाइट्रेट

जयपुर। बस्सी थाना इलाके में सड़क किनारे खड़ी लावारिस पिकअप में भारी मात्रा मे विस्फोटक सामग्री मिली है। पुलिस ने मोहनपुरा पुलिया के पास कुल 2075 किलो विस्फोटक सीज किया है। विस्फोटक की जानकारी पुलिस ने पेट्रोलियम एवं विस्फोटक सुरक्षा संगठन को दे दी है। अब पीईएसओ की टीम मौके पर जाकर सैपल लेगी। इसके बाद आगे की कार्रवाई की जाएगी। पिकअप मालिक या चालक अभी तक पुलिस के सम्पर्क में नहीं आया है।

एएसआई जसवंत सिंह ने बस्सी थाने में इस विस्फोटक सामग्री को लेकर मामला दर्ज कराया है। रिपोर्ट में बताया कि वह शनिवार देर रात गश्त पर थे। इस दौरान रात 2.30 बजे हेड कांस्टेबल श्यामलाल का फोन आया। श्यामलाल ने बताया कि

मोहनपुरा पुलिया के पास दौसा से जयपुर की तरफ आगरा रोड पर अंशिका चाय की दुकान के सामने एक पिकअप खड़ी है। इसमें कुछ कार्टन रखे हैं जो संदिग्ध हैं। गाड़ी का चालक भी नहीं है। सूचना पर टीम के साथ मौके पर पहुंचे। पिकअप की जांच की गई तो कार्टन पर ऑटिस्टार एक्सप्लोसिव लिखा हुआ था। नीचे सफेद कट्टों में अमोनियम नाइट्रेट लिखा हुआ था। गाड़ी में में कुल 63 कार्टन और 10 प्लास्टिक के कट्टे मिले। 63 कार्टन पर शुद्ध वजन 25 किलो और 10 प्लास्टिक के कट्टों पर 50 किलो लिखा था। इनमें सफेद दाने नुमा पदार्थ था।चालक की तलाश की गई, लेकिन कोई जानकारी नहीं मिली। पिकअप के

नम्बर के आधार पर वाहन मालिक का पता ईश्वर सिंह पुत्र अर्जुन सिंह रावत निवासी शिवपुर नरेली मांडल भीलवाड़ा के रूप में हुई। पिकअप मालिक से भी कोई संपर्क नहीं हुआ। पिकअप का स्टैयरिंग लॉक था, इस पर फ्रेन की सहायता से पिकअप को मौके से हटा कर थाने पर खड़ा किया गया। जांच अधिकारी एसआई सुरेन्द्र ने बताया कि शुक्रवार को ढाई बजे पुलिस ने पिकअप सीज की थी। अभी तक पिकअप का मालिक और चालक थाने नहीं आया है। हमारी टीम ने वैशाली नगर स्थित पेट्रोलियम एवं विस्फोटक सुरक्षा संगठन को सूचना दी है। उनकी टीम मौके पर पहुंच कर सैपल लेगी जिस के बाद आगे की जांच की जाएगी।

# बिजनेसमैन सुसाइड मामले में न्याय की गुहार लगाई

जयपुर। करघनी थाना इलाके में अपार्टमेंट की 14वीं मंजिल से छलांग लगाकर सुसाइड करने वाले बिजनेसमैन (ऑर्किटेक्ट) की पत्नी रविवार को कृषि मंत्री किरोड़ीलाल मीणा के घर पहुंची। उन्होंने मंत्री से मुलाकात कर न्याय दिलाने की मांग की। बिजनेसमैन भारत कुमार सैनी की पत्नी वर्षा सैनी ने कहा कि उनके साथ थोखा हुआ है। उनके पति आरएएस अधिकारी मुक्ताराव से 39 लाख 60 हजार रुपए काम करने का पैसा मांगते थे। इन लोगों ने गलत एग्रीमेंट कर ससुर के साइन कर्वा लिए। ससुर को दिखाई भी कम देता है। वह उस दौरान परेशान भी थे, इसलिए साइन कर दिए। सच्चाई यह है कि जो पैसा आरएएस ने दिया, वह

■ किरोड़ी लाल से मिला मृतक का परिवार

उनकी मजदूरी का पैसा था। मंत्री से मुलाकात के दौरान वर्षा के साथ उनके देवर अमित कुमार और ससुर भानुप्रताप भी थे। अमित कुमार ने कहा कि मैं केवल यह चाहता हूँ कि मेरे भाई को न्याय मिलना चाहिए। मुक्ता मैडम जेल में चाहिए। उनको नौकरी से बर्खास्त करना चाहिए। किरोड़ी लाल मीणा ने कहा कि भारत कुमार सैनी की पत्नी, भाई और पिता आज यहां आए थे। मुक्ताराव के बारे में मैं कई बार बयान दे चुका हूँ कि यह फर्जी टॉपर है। पैसा दिया है, यह बात सही है। लेकिन, अगर समय पर पैसा देते तो एक जान नहीं

जाती। वर्षा का मन है कि उसे मुख्यमंत्री से मिलाया जाए, लेकिन अभी सीएम व्यस्त है। मैं वर्षा और उसके परिवार को सीएम से मिला दूंगा। वह चाहती है कि कानूनी कार्रवाई हो। वर्षा सैनी ने कहा कि किरोड़ी लाल मीणा से मुलाकात ठीक रही। मैंने किरोड़ी लाल मीणा से रिवेन्स्ट की है कि मुझे इंसाफ मिले। मुझे पूरी उम्मीद है कि वह मुझे इंसाफ दिलाएंगे। मेरे पति ने सुसाइड नोट में यही लिखा है कि मेरे मरने के बाद मुझे इंसाफ मिले। वर्षा का कहना है कि घटना के बाद आपके ससुर ने 40 लाख रुपए लिए थे। इस पर वर्षा ने कहा- वह मुक्ता मैडम का खेल था। कोई समझौता नहीं हुआ। वह मेरे पति की मेहनत का पैसा बन रहा था। उन लोगों ने झूठ-पाखंड से साइन करवाए। जिस

कागज पर साइन करवाए थे, वह कागज उनके लोगों के द्वारा लिखा गया था। पिताजी से साइन कराए। उनके पास चश्मा नहीं था। वह पढ़ नहीं पाए। साइन कर दिए। आप बताए कि एक जवान बेटे की लाश सामने रहेगी, पिता उसे देखे या फिर उन कार्जों को। मेरे पिता को इतना भ्रमित कर दिया था कि उन्होंने कुछ नहीं देखा। उस कागज पर साइन कर दिए। उसके लिए मेरे पिताजी आज भी पछता रहे हैं। कहते हैं मुझे स गलती हो गई। मुझे उस कागज को किसी से पढ़वा लेना था। मुझे न्याय चाहिए। गौरतलब है कि 18 अप्रैल को करघनी के गोविंदपुरा निवासी बिजनेसमैन भारत कुमार सैनी ने रॉयल ग्रीन सोसाइटी अपार्टमेंट की 14वीं मंजिल से कूदकर सुसाइड किया था।

## देवर्षि नारद जयंती व पत्रकार सम्मान समारोह कल

जयपुर। विश्व संवाद केन्द्र फाउंडेशन, जयपुर के तत्वावधान में देवर्षि नारद जयंती एवं पत्रकार सम्मान समारोह का आयोजन 13 मई (मंगलवार) को किया जाएगा। यह कार्यक्रम मालवीय नगर, जयपुर स्थित नारद सभागार में आयोजित होगा। वीएसके फाउंडेशन की निदेशक डॉ. शुचि चौहान ने बताया कि कार्यक्रम के मुख्य अतिथि राजस्थान के राज्यपाल हरिभाऊ बागडे होंगे। कार्यक्रम की अध्यक्षता राष्ट्रीय स्वयंसेवक संघ के जयपुर प्रांत के सह संघचालक डॉ. हेमंत सेठिया करेंगे। इस अवसर पर पांचजन्य के संपादक हितेश शंकर मुख्य वक्ता रहेंगे। कार्यक्रम में पत्रकारिता के क्षेत्र में उल्लेखनीय योगदान देने वाले पत्रकारों को सम्मानित भी किया जाएगा।

## ‘योग से मधुमेह नियंत्रण संभव’

जयपुर। योगापीस संस्थान तथा इंडियन योग एसोसिएशन के तत्वावधान में आज कृष्ण कृपा अपार्टमेंट, शास्त्री नगर में “मधुमेह नियंत्रण में योग की भूमिका” विषय पर एक विशेष जागरूकता कार्यशाला का आयोजन किया गया। इस कार्यक्रम में शहर के प्रतिष्ठित योग गुरु एवं चिकित्सकों ने मधुमेह रोगियों के लिए योग के महत्व पर विस्तृत जानकारी साझा की।

कार्यक्रम के मुख्य वक्ता एवं योगापीस संस्थान के संस्थापक योगाचार्य ढाकाराम ने अपने संबोधन में कहा, “आधुनिक जीवनशैली और खानपान की गलत आदतों के कारण मधुमेह तेजी से फैल रहा है। नियमित योगाभ्यास से न केवल ब्लड शुगर नियंत्रित होता है, बल्कि शरीर की प्रतिरोधक क्षमता भी बढ़ती है।” उन्होंने मधुमेह रोगियों के लिए विशेष रूप से उपयोगी आसन और प्राणायाम का लाइव प्रदर्शन कर उनके लाभ बताए।

डॉ. अशोक जोशी ने योग और शरीर विज्ञान पर चर्चा करते हुए बताया, “अध्ययनों से पता चला है कि प्रतिदिन 45 मिनट योग करने से इंसुलिन संवेदनशीलता 18-25 तक बढ़ जाती है, जो मधुमेह प्रबंधन में महत्वपूर्ण है।” डॉ. सुनील ढंड ने जोर देकर कहा, “तनाव मधुमेह का प्रमुख कारण है। योग व प्राणायाम करने से हाइपरटेंशन और एंजायटी कम होता है और बीमारियां का प्रमुख कारण भी तनाव व एंजायटी है।” कार्यशाला के दौरान प्रतिभागियों की निःशुल्क ब्लड शुगर जांच की गई।

# शिक्षामंत्री ने जन्मदिन पर स्वच्छताकर्मियों के चरण छूकर आशीर्वाद लिया

जयपुर। राजस्थान के शिक्षा एवं पंचायतीराज मंत्री मदन दिलावर जी ने अपने जन्मदिन को जन्मेवा और संस्कारों के साथ मनाया, जिसमें उन्हें बधाई देने वालों का हुजूम उमड़ पड़ा। जयपुर स्थित बंगले पर मंत्री दिलावर ने आज प्रातः सपत्नीक गौ माता (गाय और बछड़े) पूजन कर आशीर्वाद लिया।

इस अवसर पर बटुकों ने स्वस्तिवाचन कर दिलावर दंपति को आशीर्वाद देते हुए सुखी, स्वस्थ और यशस्वी जीवन की मंगल कामना की। दिलावर ने अपने राजकीय आवास पर ईश्वर वंदन के बाद पधारे साधु संतों का आशीर्वाद लिया। उन्होंने हवन में भाग लेकर दीर्घायु हेतु रक्षासूत्र बंधवाया। सामान्य स्वागत सत्कार के बाद शिक्षामंत्री अराध्या देव गोविंददेवी की दर्शनों के लिए पहुंचे। इसके बाद हवन कार्यक्रमों में शिरकत की। इस दौरान उनकी दीर्घायु के लिए कलाई पर रक्षासूत्र बांधा गया। इस मौके पर हिंदुस्तान स्काउट्स गाईडस के पदाधिकारियों ने उनका माला पहनाकर सम्मान किया और मुंह मीठा कराया। साथ ही शिक्षा के क्षेत्र में किए नवाचारों के लिए आभार जताया। हिंदुस्तान स्काउट्स गाईडस द्वारा आयोजित तेजस उत्सव 2025 के मौके पर शिक्षामंत्री ने स्वच्छता कर्मियों का सम्मान किया गया और शहर को स्वच्छ बनाने में महती भूमिका का निर्वाह करने के लिए आभार जताया। उन्होंने महिला



हिंदुस्तान स्काउट्स गाईडस द्वारा आयोजित तेजस उत्सव 2025 के मौके पर शिक्षामंत्री मदन दिलावर ने महिला स्वच्छताकर्मियों के पांव छूकर उनसे आशीर्वाद लिया।

स्वच्छताकर्मियों के पांव छूकर उनसे आशीर्वाद भी लिया। इस दौरान हिंदुस्तान स्काउट्स गाईडस की 24 बच्चों की बैड टीम ने शिक्षामंत्री को गाई ऑफ ऑनर दिया। शिक्षामंत्री मदन दिलावर ने राजस्थान कृषि अनुसंधान संस्थान, दुर्गापुरा में गौ आधारित कृषि एवं चरागाह विकास पर आयोजित राज्य स्तरीय कार्यशाला गौरसंक्षण संगोष्ठी में

शिरकत की। यहां उन्होंने मंच को संबोधित करते हुए गौ संरक्षण का संकल्प और पोलीथिन का उपयोग न की प्रेरणा दी। उन्होंने उपस्थित सभी गणमान्यजनों को पोलीथिन इस्तेमाल न करने का संकल्प दिलाया। शिक्षामंत्री ने गौ संरक्षण एवं चरागाह विकास पर आधारित एक पुस्तक का विमोचन भी किया। शिक्षामंत्री भारतीय चरित्र निर्माण संस्थान राजस्थान द्वारा

■ मदन दिलावर ने गौ संरक्षण पर जोर देते हुए पॉलिथिन का इस्तेमाल न करने का संकल्प दिलाया, स्काउट्स गाईडस ने दिया गाई ऑफ ऑनर

आयोजित महाराणा प्रताप की 485वीं जयंती पर आयोजित भारतीय सुरक्षा ज्ञान विज्ञान महायज्ञ में भी पहुंचे। उन्होंने वीर शिरोमणी महाराणा प्रताप की जीवनी पर प्रकाश डालते हुए गौ संरक्षण पर चर्चा की और पोलीथिन का बहिष्कार करने का आह्वान किया। कार्यक्रमों की कड़ी में राजकीय विद्यालयों में गुणवत्ता पूर्ण शिक्षा प्रदान करने के लिए सम्पर्क स्मार्ट स्कूल प्रोग्राम के तहत 45 राजकीय विद्यालयों में स्मार्ट डिवाइस व टीवी वितरित किए गए। इनमें से दो संस्कृत विद्यालय भी शामिल थे। मंत्री दिलावर ने कहा कि गुणवत्तापूर्ण शिक्षा विद्यार्थियों के उज्ज्वल भविष्य का मार्ग प्रशस्त करेगी। इसके पश्चात भजन गायी के तहत भजन गायिका साध्वी संत बैरागी बाईसा जोधपुर व साध्वी संतोष बाईसा पीपड़ा सिटी की ओर से प्रस्तुत की गई की शुरुआत नमो रे गणेश नमो हनुमंता से की। उन्होंने भक्ति रसधारा ने सभी को सराबोर कर दिया।

# गोविन्ददेवजी मंदिर में अर्पित की सैन्य शक्ति संवद्धनार्थम् आहुति



आराध्य देव गोविंददेवजी मंदिर में रविवार को महंत अंजन कुमार गोस्वामी के सानिध्य में राष्ट्र शक्ति जागरण गायत्री महायज्ञ का आयोजन किया गया।

जयपुर। आराध्य देव गोविंद देवजी मंदिर में रविवार को महंत अंजन कुमार गोस्वामी के सानिध्य में राष्ट्र शक्ति जागरण गायत्री महायज्ञ का आयोजन किया गया। चार घांटे में सैकड़ों लोगों ने पाकिस्तान के खिलाफ भारतीय सेना की ओर से चलाए जा रहे ऑपरेशन सिंदूर को सफलता और समर्थ एवं शक्तिशाली भारत निर्माण और सैनिकों के शौर्य वद्धन के लिए आहुतियां प्रदान कीं।

आचार्य पीठ से गायत्री कचोलिया ने कहा कि हम आज घरों में सैनिकों के कारण ही सक्षुशल हैं। वे सीमा पर हमारी रक्षा कर रहे हैं। इसलिए सभी लोग उनकी कुशलता के लिए प्रतिदिन भगवान से प्रार्थना करें। प्रतिदिन गायत्री

मंत्र की एक माला सेना के शौर्य संवर्धन हेतु करनी चाहिए। गायत्री तोमर ने मातृत्व दिवस भारत माता की रक्षा के लिए सर्वस्व बलिदान करने का आह्वान किया। अग्नि प्रज्वलित कर विश्व शांति के लिए गायत्री एवं महामृत्युंजय महामंत्र से 108 आहुतियां प्रदान करवाईं। त्वया मन्यो सरथारजन्तो, हर्ममाणु क्षिप्रतासो मरुत्वान। तिग्मेषवःआयुधा संशिशाना, उप प्रयन्तु नरो अग्निरग्नः स्वाहा मंत्र के साथ देश की रक्षा हेतु सीमाओं पर डटे सैनिकों में शक्ति का संचार हो, उनमें शौर्य, पराक्रम, आत्मबल एवं देश की सुरक्षा का भाव सदा बना रहे। इस के लिए विशिष्ट आहुति यज्ञ भगवान को समर्पित की गई। नृसिंह जयंती पर ३७ वज्र-

नखाय विचारे, तीक्ष्ण-दंष्ट्राय धीमहि। तन्नो नारसिंहः प्रचोदयात् मंत्र से आहुतियां प्रदान की गईं। अखिल विश्व गायत्री परिवारप्रारंभ में रमेश अग्रवाल, कैलाश अग्रवाल, राम बाबू झालानी, शंकर झालानी एवं अन्य ने ठाकुर श्री राधा गोविंद देवजी, वेदमाता गायत्री, गायत्री परिवार के संस्थापक युग ऋषि पं. श्रीराम शर्मा आचार्य, भगवती देवी शर्मा का पंचोपचार पूजन किया गया। गायत्री शक्ति पीठ ब्रह्मपुरी के व्यवस्थापक सोहनलाल शर्मा सह व्यवस्थापक मणि शंकर चौधरी ने बुद्ध पूर्णिमा पर 12 मई को जयपुर में एक ही समय पर 11 हजार घरों पर होने गृह गृह गायत्री यज्ञ के लिए हवन सामग्री वितरित की।